

નેપાળમાં જળપ્રલય : ૧૦૦નાં મોત, અનેક ભારતીયો ગુમ

તિબેટમાં આવેલા ભૂકંપને કારણે નેપાળની ભોટેકોશી નદીમાં ભયાનક ફ્લેશ ફ્લડ આવ્યું છે. આ દુર્ઘટનામાં ૧૦૦થી વધુ લોકોના મોત થયા છે અને ૭૫૦થી વધુ ગુમ છે, જેમાં અનેક ભારતીય પ્રવાસીઓનો પણ સમાવેશ થાય છે. ૧૧ હાઈડ્રોપાવર પ્લાન્ટ અને ૧૯ પુલ સહિત ૪૦ કિમી રોડ ધોવાઈ ગયો છે. ભારતે રાહત સામગ્રી રવાના કરી છે, જ્યારે બિહાર-ઉત્તર પ્રદેશમાં એલર્ટ અપાયું છે. તિબેટમાં આવેલા ભૂકંપથી નેપાળની નદીઓ ગાંડીતુર બની અને પળવારમાં બધું કાટમાળ થઈ ગયું! સેકન્ડોમાં જ ૧૧ હાઈડ્રોપાવર પ્લાન્ટ, ૧૯ પુલ, ૪૦



કિમી સુધી અનેક રોડ ધોવાઈ ગયા, ગામડાઓ સાફ થઈ ગયા ૩૦૦ જેટલા વિદેશીઓ સહિત ૭૫૦થી વધુ લોકો ગુમ, અનેક ભારતીય પર્યટકો પણ ફસાયા હોવાની ભીતિ ૩૦ હેલિકોપ્ટર સાથે નેપાળ સેન્ય તૈનાત, ભારતે રાહત સામગ્રી

રવાના કરી, બિહાર, ઉત્તર પ્રદેશમાં તંત્ર એલર્ટ નેપાળ ફરી એક વખત કુદરતી આફતની લપેટમાં આવી ગયું છે, અચાનક આવેલા ફ્લેશ ફ્લડને કારણે ૧૦૦થી વધુ લોકો માર્યા ગયા છે જ્યારે ૭૫૦થી વધુ ગુમ છે. મૃતકો અને ગાયબ થયેલા લોકોમાં

મોટી સંખ્યામાં ભારતીયો પણ સામેલ છે. જ્યારે અચાનક જ ભારે પૂરને પગલે અનેક મકાનો ધરાશયી થઈ ગયા છે. ચારથી પાંચ જિલ્લાઓમાં ભારે તારાજી જોવા મળી રહી છે. નેપાળમાં આવેલા આ ફ્લેશ ફ્લડ કે પૂરને કારણે ભારતમાં બિહાર અને ઉત્તર પ્રદેશને એલર્ટ કરવા પડ્યા હતા. સવારે ૮.૩૭ કલાકે નેપાળની નજીક આવેલા તિબેટમાં વિસ્તારમાં ૪.૪ની તિવ્રતાનો ભૂકંપ આવ્યો હતો, બાદમાં સવારે ૯ વાગ્યા આસપાસ ભોટેકોશી નદીમાં અચાનક જ પૂર આવ્યું હતું. તેથી અચાનક જ નદીનું પાણી પૂર ઝડપે કેટલાક

વિસ્તારોમાં ધૂસવા લાગ્યું, પાણીની ગતિ એટલી હતી કે જાણે સુનામી આવી હોય તે રીતે અનેક ગામડા સાફ કરી નાખ્યા. સાથે જ અનેક લોકો પાણીમાં તણાઈ ગયા છે તેથી મૃત્યુ આંક હજુ પણ વધવાની શક્યતાઓ છે. જે પણ લોકો ગુમ છે તેમાં ૧૩૩ ભારતીયો હોવાનું અનુમાન છે. સાથે જ ૨૮ જેટલા નેપાળી પોલીસ કર્મચારીઓ પણ ગુમ છે. પ્રાપ્ત આંકડા મુજબ આ ફ્લેશ ફ્લડમાં નેપાળનો મોટો હિસ્સો ભારે તારાજીનો ભોગ બન્યો છે, કેમ કે અનેક કિમી સુધી રોડ ધોવાઈ ગયા છે. ૧૧ હાઈડ્રોપાવર પ્લાન્ટને નુકસાન થયું છે, જ્યારે ૪૩૧

મેગાવૉટ વીજળી ઉત્પાદન સિસ્ટમથી બહાર થઈ ગયું છે. ભારે પૂરમાં ૧૯ જેટલા પુલ અને ૪૦ કિમી સુધી રોડ સાફ થઈ ગયા છે. જેને પગલે અનેક જિલ્લાઓમાં હાલ વાહન વ્યવહાર ખોરવાયો છે. રસુવા અને માલ્યુ સુધી ૨૦થી વધુ સર્પેશન અને મોટરેબલ પુલ પણ વહી ગયા હતા. ટેલીકોમ્યુનિકેશન પણ ઠપ થઈ ગયું છે, ૨૫થી વધુ ટેલીકોમ સાઈટ પૂરની લપેટમાં આવી જતા હજારો લોકો સંપર્ક વિહોણા થઈ ગયા છે. અનેક વિસ્તારોમાં તો લોકોને પૂરથી એલર્ટ કરનારી સિસ્ટમ પણ પૂરમાં તણાઈ ગઈ છે. આશરે ૨૩ મિનિટ સુધી આ

જળપ્રલય નેપાળને ઘમરોળતું રહ્યું, પૂરની સ્થિતિને પહોંચી વળવા અને ફસાયેલા લોકોને મદદરૂપ થવા માટે નેપાળ આર્મી દ્વારા ૩૦ હેલિકોપ્ટર તૈનાત કરવામાં આવ્યા છે. જ્યારે ભારત તરફ ભારતીય એરફોર્સ દ્વારા રાહત સામગ્રી સાથે બે હેલિકોપ્ટર દોડાવવામાં આવશે. નેપાળના ટુરિઝમ બોર્ડે કહ્યું છે કે ૩૮૪ ટ્રાવેલર્સ કે જેમાં ૨૯૧ વિદેશીઓ, ૯૩ નેપાળીઓનો સમાવેશ થાય છે તેઓ સંપર્ક વિહોણા થઈ ગયા છે અને હાલ ક્યાં છે તેની કોઈ જ જાણકારી નથી. પ્રાથમિક યાદીમાં ૧૦૫ ભારતીયો પણ ગુમ હોવાનું સામે આવ્યું છે. બીજી તરફ

નેપાળની સરહદે આવેલા બિહાર અને ઉત્તર પ્રદેશમાં તંત્ર એલર્ટ થઈ ગયું છે. નેશનલ ડિઝાસ્ટર રિસ્પોન્સ ફોર્સ એનડીઆરએફની અનેક ટીમો આ રાજ્યોમાં તૈનાત કરી દેવામાં આવી છે. ભારતના રાષ્ટ્રપતિ દ્રોપદી મુર્મુએ આ ઘટનામાં માર્યા ગયેલા લોકોને શ્રદ્ધાંજલિ પાઠવીને દુઃખ વ્યક્ત કર્યું હતું. જ્યારે ચીનના પ્રમુખ શી જિનપિંગે તિબેટમાં જે તારાજી સર્જાઈ છે તેને લઈને રેસ્ક્યૂ ઓપરેશનના આદેશ આપ્યા હતા. ભારતે તાત્કાલીક પોતાના પાડોશી દેશ નેપાળ માટે રાહત સામગ્રી રવાના કરી દીધી છે નેપાળ-ચીન ફેન્ડશિપ બ્રિજ.

ટ્રમ્પે આખા વિશ્વમાં અમેરિકન વિઝા આપવા પર પ્રતિબંધ મૂક્યો

વોશિંગ્ટનથી મળતા સમાચાર મુજબ, ટ્રમ્પ સરકારે અચાનક અમેરિકન વિઝાની વૈશ્વિક એપોઈન્ટમેન્ટ રોકી દીધી છે, જેની સૌથી વધુ અસર ભારતીયો પર પડશે. અમેરિકી વિદેશ વિભાગે જણાવ્યું કે, કાઉન્સેલર અધિકારીઓને તાલીમ આપવા આ નિષેધ લેવાયો છે, જેથી સરકારી સુવિધાઓ પર નિર્ભર રહેનારા અરજદારોને ઓળખી શકાય. આ પ્રતિબંધથી ભારતીય અરજદારોના ઈન્ટરવ્યુ રદ થઈ શકે છે. દિવસ પહેલાં અને વિશ્વના આંચકો ન આપે તો ટ્રમ્પ નહીં. ટ્રમ્પ તંત્રએ અચાનક જ આખા વિશ્વમાં ચાલતી અમેરિકન વિઝાની એપોઈન્ટમેન્ટ રોકી દીધી છે. તેની સૌથી વધુ અસર ભારત પર પડે તેવી સંભાવના છે. ટ્રમ્પ તંત્રએ પોતાના બીજા કાર્યકાળમાં અમેરિકામાં ઈમિગ્રેશન પર આકરા અંકુશો નાખ્યા છે અને તે ઈમિગ્રેશન ફરતે અંકુશોનો ગાળિયો વધુને વધુ સખ્ત કરી રહ્યા છે. અમેરિકાના વિદેશ વિભાગના



પ્રવક્તાએ મંગળવારે જણાવ્યું હતું કે બધા અમેરિકન રાજદૂતાવાસો અને અનેવેપારીદૂતાવાસોમાં એક ગ્લોબલ ટ્રેનિંગ પ્રોગ્રામ શરૂ કરવામાં આવ્યો છે. આ ટ્રેનિંગ માટે વિઝા એપોઈન્ટમેન્ટમાં ફેરફાર કરવામાં આવશે. જો કે વિભાગે તાલીમના સમયગાળા અંગે કોઈ જાણકારી આપી નથી. વિભાગે જણાવ્યું હતું કે તેનું પહેલું ધ્યેય કાઉન્સેલર અધિકારીઓ અરજદારોની તપાસ સારી રીતે કરે અને તે લોકોની ઓળખ કરવામાં મદદ કરે જે અમેરિકાની સરકારી સગવડો પર આધાર રાખતા થાય તેવી સંભાવના છે. આ પ્રતિબંધ એવા સમયે લગાવવામાં આવ્યો છે જ્યારે ટ્રમ્પ તંત્ર ઈમિગ્રેશન પર

સખ્તતા સતત વધારી રહ્યું છે. તેમાવિઝા અને ગ્રીન કાર્ડ રદ કરવા પણ સામેલ છે. અમેરિકાએ ઘણા આધારો પર અરજીઓ ફગાવી દીધી છે, જેમા રાજકીય વિચાર અને પેલેસ્ટાઈન સમર્થનમાં ઈઝરાયેલ સામેના વિરોધ પ્રદર્શનમાં સામેલ થવાનો સમાવેશ થાય છે. ડોનાલ્ડ ટ્રમ્પે જણાવ્યું છે કે આપગલાંનો હેતુ સ્થાનિક સુરક્ષાના મોરચે સ્થિતિ વધુ સારી બનાવવાનો છે. આ ઉપરાંત અમેરિકન એડવોકેસી ગ્રૂપે એચ-૧બી વિઝા કામદારો માટે ૧.૦૩ લાખ ડોલરની વધારાની ફીને લઈને ચિંતા વ્યક્ત કરી હતી. તેમનું કહેવું હતું કે આના કારણે છેવટે અમેરિકન કામદારોની જોબ

વિદેશમાં જતી રહેશે. હવે જે ભારતીય અરજદારોના ઈમિગ્રન્ટ કે નોન ઈમિગ્રન્ટ વિઝા ઈન્ટરવ્યુ પહેલેથી જ નક્કી હતા, તેમની હવે એપોઈન્ટમેન્ટ્સ રદ થઈ શકે છે અથવા તો તેને આગળ વધારી શકાય છે. અમેરિકાની સરકારે તે સ્પષ્ટ કર્યું નથી કે આ તાલીમ કેટલા સમય ચાલશે, જેનાથી ભારતીય અરજદારોએ નવી તારીખ માટે લાંબી રાહ જોવાની ફરજ પડી શકે છે. હવે જે ભારતીય પોતાના કુટુંબ કે નોકરીના આધારે ગ્રીન કાર્ડ કે સ્થાયી વિઝાની રાહ જોઈ રહ્યા છે તેમની પ્રક્રિયા વચ્ચે જ અટકી શકે છે.

ટ્રમ્પ તંત્રની ઈમિગ્રેશન નીતિઓએ કાયદાકીય પડકારોનો પણ સામનો કરવો પડી રહ્યો છે. હમણા શુક્રવારે જ અમેરિકન જજે ટ્રમ્પની તે નીતિને ફગાવી દીધી જેમા તેણે ૭૫ દેશોના ઈમિગ્રન્ટ માટે અરજી કરવા પર પ્રતિબંધ મૂક્યો હતો. જજે ચુકાદો આપ્યો હતો કે આ પગલું તેમના અધિકાર ક્ષેત્રની બહાર હતું.

એઆઈ વકીલોનું કામ કરશે : જેમિની ઈલોન મસ્કની સ્પેસએક્સ દુનિયાની સૌથી ઓન્ટરપ્રાઈઝ ફોર લીગલ લોન્થ મોટી રોકેટ લોન્થ ફેસિલીટી બનાવશે

કેલિફોર્નિયામાં ગૂગલે કાયદાકીય ક્ષેત્ર માટે 'જેમિની એન્ટરપ્રાઈઝ ફોર લીગલ' છું પ્લેટફોર્મ લોન્થ કર્યું છે. આ પ્લેટફોર્મ લો ફર્મ્સ અને કોર્પોરેટ લીગલ ટીમના અનેક કાર્યોને સ્વયં સંચાલિત કરશે. વકીલો કરારની સમીક્ષા, કાયદાકીય સંશોધન અને નિયમનકારી મોનિટરિંગ જેવા રૂટિન કામોમાં ઓછો સમય વેડફીને, વધુ મહત્વપૂર્ણ કાર્યો પર ધ્યાન કેન્દ્રિત કરી શકશે. ગૂગલે આ માટે ઘણી કંપનીઓ સાથે ભાગીદારી કરી છે. લો ફર્મ્સ અનેક કામોને ઓટોમેટ કરી શકશે કોન્ટ્રેક્ટ રીવ્યૂથી



લઈને લીગલ રિસર્ચ અને રેગ્યુલેટરી મોનિટરિંગ સહિતના વકીલોના કામમાં મદદ કરશે કેલિફોર્નિયા : ગૂગલે કાયદાકીય ક્ષેત્ર માટે ખાસ તૈયાર કરેલું જેમિની એન્ટરપ્રાઈઝ ફોર લીગલ લોન્થ કર્યું છે. આ એઆઈ એજન્ટ્સ સામેલ છે, જે લો ફર્મ્સ અને કોર્પોરેટ લીગલ ટીમ્સના અનેક કામોને ઓટોમેટ કરી શકે છે. ગૂગલનું કહેવું છે કે,

વકીલો રૂટિન કામોમાં ઓછો સમય વેડફીને વધુ મહત્વપૂર્ણ કાયદાકીય કામગીરી પર ધ્યાન આપી શકશે. નવું પ્લેટફોર્મ વકીલોના પ્રશ્નોના જવાબ આપવાને બદલે વર્કફ્લોને અનેક તબક્કામાં વહેંચીને કામ કરશે. કરારની સમીક્ષા કરવા, સંબંધિત કાયદાકીય માહિતી શોધવા, નિયમોમાં ફેરફારોનું મોનિટરિંગ અને દસ્તાવેજ સંબંધિત

પ્રક્રિયાઓમાં મદદ કરશે. ગૂગલે નવા પ્લેટફોર્મને લો ફર્મ્સના હાલના સોફ્ટવેર અને ડેટા સિસ્ટમ સાથે જોડ્યું છે. તેમાં એઆઈમેને જ, નેટવર્કવુમેન્ટ્સ, એવરલો, રિલેટીવીટી અને ડોક્યુમેન્ટ જેવા પ્લેટફોર્મ્સનો સમાવેશ થાય છે. ગૂગલે લીગલ માહિતી અને એઆઈ સર્વિસ માટે થોમ્સન રુટર્સ, હાર્વર્ડ, ફેશફિલ્ડ્સ, વેઈલ એન્ડ વિલ્ચન્સ એન્ડ કોનોલી અને લીગોરા સાથે પાર્ટનરશીપ કરી છે. કાયદાકીય માહિતીમાં પ્રાઈવસી જરૂરી હોવાથી ડેટા કંટ્રોલ અને સિક્યોરિટીના ઓપ્શન્સ આપવામાં આવ્યા છે.

ઈલોન મસ્કની સ્પેસએક્સ લુઝિઆનામાં ૧,૨૫,૦૦૦ એકર વિસ્તારમાં ૧૦૦ બિલિયન ડોલરના ખર્ચે વિશ્વની સૌથી મોટી રોકેટ લોન્થ ફેસિલિટી બનાવશે. ૨૦૨૭માં કામ શરૂ થશે અને ૨૦૨૯માં પહેલું સ્ટારશિપ રોકેટ લોન્થ કરાશે. આ સ્પેસપોર્ટ પ્રોપેલ્ટ્સ, વીજળી ઉત્પાદન, બ્લીકલ પ્રોસેસિંગ જેવી સુવિધાઓ સાથે ૩,૦૦૦ નવી નોકરીઓનું સર્જન કરશે. લુઝિઆનામાં ૧,૨૫,૦૦૦ એકર વિસ્તારમાં તૈયાર કરાશે સ્પેસપોર્ટ માટે ૧૦૦ બિલિયન ડોલરનો ખર્ચ ૨૦૨૯માં અહીંથી પહેલું સ્ટારશિપ રોકેટ લોન્થ



કારાશે લુઝિઆના : ઈલોન મસ્કની કંપની સ્પેસએક્સ દુનિયાની સૌથી મોટી રોકેટ લોન્થ ફેસિલિટી બનાવવાની તૈયારીઓ કરી રહી છે. આ ફેસિલિટી ૧,૨૫,૦૦૦ એકર વિસ્તારમાં તૈયાર કરાશે. ફોર્બ્સના રિપોર્ટ મુજબ, સ્પેસએક્સ સ્ટારબેઝ લુઝિઆનાનું કામ ૨૦૨૭માં

શરૂ થશે અને ૨૦૨૯માં પહેલું સ્ટારશિપ રોકેટ લોન્થ કરવામાં આવશે. આ સ્ટારબેઝ પરથી દર વર્ષે હજારો મિશન ઓપરેટ કરવામાં આવશે. સ્પેસએક્સે કહ્યું કે, નવું સ્ટારબેઝ એક આત્મનિર્ભર સ્પેસપોર્ટ હશે. જ્યાં, પ્રોપેલ્ટ્સ બનાવવા, વીજળી ઉત્પન્ન કરવા, પાણીમાં શિપિંગની વ્યવસ્થા,

બ્લીકલ પ્રોસેસિંગ ફેસિલિટી અને એક એરપોર્ટ જેવી સુવિધાઓ હશે. આ માટે ૧૦૦ બિલિયન ડોલરનું રોકાણ કરવામાં આવશે. સ્પેસપોર્ટને કારણે ૩,૦૦૦ નવી નોકરીઓનું સર્જન થશે. કંપની પ્રોજેક્ટ પર કામ કરવાની સાથે વર્મિલિયોન પેરિશ સમુદ્ર તટ માટે કામ કરશે. આ સમુદ્ર તટ દર વર્ષે ૨૩ ફીટ સુધી કપાઈ રહ્યો છે. સ્ટારબેઝ લુઝિઆના કંપનીની ચોથી અને સૌથી મોટી લોન્થિંગ સાઈટ હશે. ઉલ્લેખનીય છે કે, સ્પેસએક્સ ફ્લોરિડાના કેપ કેનાવેરસ, કેલિફોર્નિયામાં સ્પેસફોર્સ બેઝ અને ટેક્સાસના સ્ટારબેઝથી રોકેટ લોન્થ કરતું રહ્યું છે.

તાંત્રી સ્થાનેથી..

હાથ જોડવાથી જિંદગી નથી બદલાતી હાથ મહેનતમાં જોડવાથી જિંદગી બદલાય છે

લક્ષ્મીપૂજન આપણે કરીએ છીએ પણ સૌથી અમીર દેશ અમેરિકા છે. સરસ્વતિ પૂજન આપણે કરીએ છીએ પણ વિશ્વમાં સૌથી તેજસ્વી વિદ્યાર્થીઓ ચીનના છે. વાહનોની પૂજા આપણે કરીએ છીએ પણ ઓટોમોબાઈલ ક્ષેત્રે જર્મની સૌનો બાપ છે. નદીઓને આપણે માતા કહીને એનું પૂજન કરીએ છીએ પરંતુ જગતમાં સૌથી સાફસુથરી નદીઓ બેલ્જિયમમાં છે અને સૌથી ગંદી નદીઓ ભારતમાં છે.

પૂજનમાં તો આપણે નંબર એક છીએ પણ પરિણામમાં આપણે હંમેશા અ બધાની પાછળ રહીએ છીએ. પૂજાથી જ બધું મળતું હોત તો સૌથી શક્તિશાળી, સૌથી વિકસિત રાષ્ટ્ર આપણે જ હોત ખરું ને! સમસ્યા એ છે કે આપણે કામ નથી કરતાં પૂજા જ કરીએ છીએ. અન્ય દેશોમાં એટલો અંધવિશ્વાસ નથી જેટલો આપણા દેશમાં છે.

રામની પૂજા, શ્રીકૃષ્ણની પૂજા કરશું પણ એમાંથી શીખશું કશું નહીં. રામ આવ્યાં હતાં આપણને મર્યાદા, શિસ્ત અને વ્યુહરચના શીખવવા કૃષ્ણ આવ્યાં હતાં આપણને મુત્સદ્દીગીરી, બુદ્ધિમતા અને વિવેકપૂર્ણ કર્મ શીખવવા. આપણે તે તરફ ધ્યાન ન આપ્યું પણ કર્યું શું! એમની મૂર્તિઓ બનાવી તેઓને મંદિરમાં બેસાડી દીધાં. કૃષ્ણે આપણને શીખવાડ્યું કે કર્મ જ પૂજા છે. આપણે સંદેશો એ દીધે કે સમૃદ્ધિ સાથે ડહાપણની પણ જરૂર છે. પૈસાનું મેનેજમેન્ટ પણ જરૂરી છે નહીં તો એ જ પૈસો માણસને બરબાદ પણ કરી શકે છે.

દિવાળીને દિવસે આપણે લક્ષ્મીપૂજન કરીએ છીએ પરંતુ લોકોને એ ખબર નથી કે લક્ષ્મીની સાથે આપણે ગણેશ પૂજન શા માટે કરીએ છીએ. લક્ષ્મી ધન અને સમૃદ્ધિનું પ્રતીક છે. ગણપતિ વિવેક અને બુદ્ધિના પ્રતીક છે. એમાં સીધો સંદેશો એ છે કે સમૃદ્ધિ સાથે ડહાપણની પણ જરૂર છે. પૈસાનું મેનેજમેન્ટ પણ જરૂરી છે નહીં તો એ જ પૈસો માણસને બરબાદ પણ કરી શકે છે.

વૃદ્ધો અને વડીલો સંભોગ શબ્દથી જ અકળાય ઊઠે છે પણ ૧૪૫ કરોડની વસ્તી એમ ને એમ તો નહીં જ થઈ હોય? કામધંધો હોય કે ન હોય પણ વસ્તી વધારવામાં આપણે સૌથી આગળ છીએ. વાસ્તવિકતા આપણે સ્વીકારી શકતા નથી. દંભ અને પાખંડ આપણી વિશેષતા છે. સમસ્યા એ છે કે આપણાં લોકો લોજીક કરતાં મેજિકમાં વધારે વિશ્વાસ રાખે છે, મહેનતમાં ઓછો વિશ્વાસ અને ચમત્કારમાં વધારે આશા રાખશું. કોઈ કાર્યમાં કાબેલિયત હાંસિલ કરવામાં ધ્યાન નહીં આપીએ પણ બાવાઓના ચક્કર લગાવશું. દોરા ધાગામાં એટવાશું પણ એ નહીં સમજીએ કે જે સુગ્રીમે બિલિયન્સ ઓફ ગેલેક્સિ બનાવી છે, ભવ્ય સૃષ્ટિની રચના કરી છે તે આવી મુર્ખતાઓને નહીં પોષે. એવો સમય છે એની પાસે! એ આવશે તો સિદ્ધપુરુષ બનીને આવશે.

આજે દુનિયાભરમાં જે દેશો વિકસિત છે તેમણે વિજ્ઞાન, ટેકનોલોજી, શિક્ષણ અને રિસર્ચ (સંશોધન) પાછળ પોતાની તાકાત લગાવી છે. જ્યારે આપણે ડિગ્રી મેળવવાને જ શિક્ષણ માની બેઠા છીએ, જ્યાં નવી શોષ કે ઈનોવેશનને બદલે ગોખણપટ્ટી અને ડિગ્રીઓ પાછળ દોડવાનું ચાલે છે. જે દેશોમાં લેબોરેટરીઓ અને લાઈબ્રેરીઓ ધમધમે છે ત્યાં પ્રગતિ થાય છે, જ્યારે જ્યાં માત્ર અંધશ્રદ્ધા અને બાવા-બુવાઓની બોલબાલા હોય ત્યાં પ્રગતિ અટકી જાય છે.

ભક્તિ ખોટી નથી પણ કર્મવિનાની ભક્તિ ભ્રમ છે. ભગવાનમાં માનો, પૂજા કરો, મંદિરમાં જાવ પણ ફક્ત તેનું સ્મરણ સતત રહે તેટલા પૂરતું જ. એ સિવાય ખૂબ મહેનત પણ કરો, તમે પસંદ કરેલાં કાર્યમાં નિપુણતા પણ મેળવો, શિસ્ત પણ નિભાવો, જવાબદારી પણ નિભાવો હાથ જોડવાથી જિંદગી નથી બદલાતી, હાથ મહેનતમાં જોડવાથી જિંદગી બદલાય છે. નિર્ણય તમારે લેવાનો છે કે દોરાધાગા, બાવાઓના ચક્કરો મારવામાં સમય વ્યતીત કરવો છે કે એવું કાર્ય કરી દેખાડવું છે કે દુનિયા આપણી પાસેથી શીખે.

ઘરમાં ઘૂસીને ચપ્પાના ઘા ઝીકી મોડેલની હત્યા, એકતરફી પ્રેમમાં પાગલ જિમ ટ્રેનર આરોપી માટે બન્ધો સૌથી મોટો પેટ્રોલિયમ સપ્લાયર...

પશ્ચિમ દિલ્હીના તિલક નગરમાં એક મોડેલ યુવતી મુસ્કાનની ચપ્પાના ઘા ઝીકી હત્યા કરવામાં આવી છે. આરોપી જિમ ટ્રેનર ઈમરાને મુસ્કાન ઘરે એકલી હતી ત્યારે હુમલો કર્યો હતો. મુસ્કાન પાર્ટટાઈમ મોડેલિંગ કરતી હતી. ઈમરાન તેને લાંબા સમયથી હેરાન કરતો હતો. પોલીસે ઝડપ કરી, આધારે તપાસ શરૂ કરી, આરોપી ફરાર છે. પશ્ચિમ દિલ્હીના તિલક નગર વિસ્તારમાંથી એક કાળજુ કંપાવનારી ઘટના સામે આવી છે. ઘરમાં એકલી રહેતી યુવતી પર અજાણ્યા હુમલાખોરે તાબડોતડ ચપ્પાના ઘા ઝીકી હત્યા કરી નાખી છે. પ્રાપ્ત માહિતી પ્રમાણે એકતરફી પ્રેમમાં પાગલ જિમ ટ્રેનરે આ હત્યાકાંડને અંજામ આપ્યો છે. ઈજાગ્રસ્ત યુવતીને તાત્કાલિક નજીકની હોસ્પિટલમાં સારવાર માટે ખસેડવામાં આવી, જ્યાં સારવાર દરમિયાન તેણે દમ



તોડી દીધો. પ્રાપ્ત માહિતી પ્રમાણે ઘટના સમયે યુવતી ઘરે બિલકુલ એકલી હતી. આ જ વાતનો ફાયદો ઉઠાવતો આરોપી ઘરની અંદર ઘૂસી ગયો અને યુવતી પર ચપ્પાથી તાબડોતડ ઘા ઝીકી મોતને ઘાટ ઉતારી દીધી. પ્રારંભિક તપાસમાં આ ઘટનામાં એક જિમ ટ્રેનરનું નામ સામે આવી રહ્યું છે. સૂત્રોએ જણાવ્યું કે, આરોપી યુવતીને છેલ્લા કેટલાક સમયથી ઓળખતો હતો. તેણે તેના પર હુમલો કર્યો અને ઘટનાસ્થળેથી ભાગી ગયો. ‘મનીષ સિસોદિયા

પર કોઈ આરોપ નથી લગાવ્યો..’ કોર્ટમાં ઝંખેના દાવા સામે કેજરીવાલનો ઘટસ્ફોટમુતક યુવતીનું નામ મુસ્કાન છે. તેસ્ટુઅંત પણ હતી અને પાર્ટ ટાઈમ મોડેલિંગ કરતી હતી. પરિવારના નજીકના લોકોના જણાવ્યા મુજબ ઈમરાન નામના યુવકે આ ફૂર હત્યાકાંડને અંજામ આપ્યો છે. મુસ્કાનના ભાઈ આકાશે પોલીસ અને પરિવારના લોકોને જણાવ્યું કે ઈમરાને મુસ્કાનને ચપ્પાના ઘા ઝીક્યા. મૃતકના મિત્ર અમને મીડિયાને જણાવ્યું કે, ‘આ લોકો

ત્રણ બહેનો છે અને એક નાનો ભાઈ છે. આ ત્રણેય મારા મિત્રો છે. એમની મોટી બહેન ચંડીગઢમાં છે, તેમણે મને ફોન કરીને કહ્યું કે તું તાત્કાલિક ઘરે જા, મુસ્કાનને કોઈએ થયું મારી દીધું છે. હું પહોંચ્યો ત્યાં સુધીમાં એમ્બ્યુલન્સ આવી ચૂકી હતી. પછી હું પાછળ-પાછળ ગયો. ‘અમણે આગળ જણાવ્યું કે, મુસ્કાન ત્રણ બહેનોમાં સૌથી નાની હતી અને અણપરિણિત હતી. ઈમરાન નામનો એક છોકરો હતો, જે લાંબા સમયથી તેની પાછળ પડ્યો હતો, મને તેમની બહેન દ્વારા ખબર પડી હતી. તે તેને હેરાન કરતો હતો અને પહેલા પણ આવું કરી ચૂક્યો છે. હવે આવું થયું તો સીધી તેના પર જ શંકા ગઈ.અમને એવો પણ દાવો કર્યો કે, આરોપી ઈમરાન લગભગ ૫-૪૦ વાગ્યે તેના ઘરમાં ઘૂસ્યો હતો. મુસ્કાનના ભાઈ આકાશે તેની ઓળખ પણ કરી લીધી છે.

પેટ્રોલિયમ પેદાશો માટે ખાડી દેશો પર નિર્ભર ભારત હવે વૈશ્વિક બજારમાં તાકાત બતાવી રહ્યું છે. મધ્ય પૂર્વના સપ્લાય રૂટ ખોરવાતાં છઈ અને સાઉદી અરેબિયાનો પુરવઠો પ્રભાવિત થયો છે. આ સ્થિતિમાં, પૂર્વ આફ્રિકાના કેન્યા દેશે પેટ્રોલ, ડીઝલ અને જેટ ફ્યુઅલ માટે ભારત તરફ વલણ અપનાવી, ભારતને નંબર ૧ સપ્લાયર બનાવ્યું છે. ભારતે જુલાઈમાં ૬૬% વૃદ્ધિ સાથે આફ્રિકામાં નિકાસ વધારી છે.અત્યાર સુધી પેટ્રોલિયમ પેદાશોની આયાત માટે ખાડી દેશો પર નિર્ભર ગણાતું ભારત હવે રિકાઈન્ડ ફ્યુઅલના વૈશ્વિક બજારમાં પોતાની મોટી તાકાત બતાવી રહ્યું છે. મધ્ય પૂર્વમાં સપ્લાય રૂટ ખોરવાઈ જવાના કારણે યુએઈ(છઈ) અને સાઉદી અરેબિયાનો પુરવઠો ભારે પ્રભાવિત થયો છે. આ સ્થિતિ વચ્ચે પૂર્વ આફ્રિકાના દેશ કેન્યાએ



પેટ્રોલ, ડીઝલ અને જેટ ફ્યુઅલ માટે ભારત તરફ વલણ અપનાવ્યું છે. અત્યાર સુધી સરકારી કરારો હેઠળ સાઉદી અરામકો અને એડનોક (છઇફઝ) જેવી ખાડી દેશોની કંપનીઓ પાસેથી બળતણ ખરીદતું કેન્યા હવે ભારત પાસેથી મોટા પાયે આયાત કરી રહ્યું છે.બેલ્જિયમની કોમોડિટી ડેટા એજન્સી ‘ટ્રેક્લી’ ના આંકડાઓ અનુસાર, ભારતે કેન્યાને ગેસોલિન, ડીઝલ અને જેટ ફ્યુઅલ મોકલવામાં યુએઈ અને સાઉદી અરેબિયાને પાછળ છોડી દીધા છે. જુલાઈ મહિનામાં આફ્રિકા ખંડમાં ભારતની પેટ્રોલિયમ પેદાશોની નિકાસમાં

વાર્ષિક ધોરણે ૬૬% નો મજબૂત વધારો નોંધાયો છે. યુરોપીયન યુનિયન (ઈ) દ્વારા રશિયન કૂડમાંથી રિકાઈન કરાયેલી પ્રોડક્ટ્સ પર મુકાયેલા પ્રતિબંધો બાદ ભારતીય રિકાઈનરો માટે આફ્રિકન બજારોમાં નવી મોટી તકો ઊભી થઈ છે, જેનો ભારતે પૂરતો લાભ લીધો છે.ભારતની આ વૈશ્વિક સફળતા પાછળ દેશની મજબૂત રિકાઈનિંગ ક્ષમતા મુખ્ય કારણ છે. ભારત વિશ્વનો ૪થો સૌથી મોટો ઓઈલ રિકાઈનર અને એશિયાનો ૨જો સૌથી મોટો રિકાઈનિંગ દેશ છે. દેશમાં કાર્યરત ૨૨ રિકાઈનરીઓની કુલ ક્ષમતા વાર્ષિક ૨૫૮.૧ મિલિયન ટન છે.

ગુજરાતના જામનગરમાં આવેલું રિલાયન્સ ઇન્ડસ્ટ્રીઝનું રિકાઈનિંગ કોમ્પ્લેક્સ વિશ્વનું સૌથી મોટું ઓઈલ રિકાઈનિંગ સેન્ટર છે. નાણાકીય વર્ષ ૨૦૨૫-૨૬ માં ભારતે ૬૧.૫ મિલિયન ટન પેટ્રોલિયમ ઉત્પાદનોની નિકાસ કરી હતી. ભારત પોતાની જરૂરિયાતનું ૮૦%થી વધુ કાચુંતેલ આયાત કરીને તેને પ્રોસેસ કરે છે અને પ્રોડક્ટ્સ વિદેશોમાં નિકાસ કરે છે.કેન્યામાં યુએઈથી થતી તેલની આયાત જાન્યુઆરીમાં ૬રરોજ ૯૦,૦૦૦ બેરલ હતી, જે ઓગસ્ટમાં થતીને ૧૫,૦૦૦ બેરલ રહી ગઈ છે. બીજી તરફ, ગુજરાતના સિક્કા બંદરગાહથી મોટા પ્રમાણમાં પેટ્રોલિયમ સપ્લાય મોઆસા બંદરગાહ પહોંચી રહી છે. વાણિજ્ય મંત્રાલયના આંકડા અનુસાર, જુલાઈ ૨૦૨૬ માં કેન્યાને ભારતની કુલ નિકાસમાં ૧૫૧.૪૧% નો વધારો થયો છે. આ સાથે જ જુલાઈમાં ભારતની

રાખડીના તાંતણે બંધાઈ માનવતાની લાગણી: માધુર્ય ભુવન ખાતે BVD NSS યુનિટની લાગણીસભર રક્ષાબંધન ઉજવણી



અમદાવાદ: રક્ષાબંધનના પવિત્ર પર્વને માત્ર ભાઈ-બહેનના સંબંધ પૂરતો સીમિત

ન રાખી તેમાં માનવતા, સંવેદના અને સામાજિક જવાબદારીનો સંદેશ જોડવાના

હેતુથી મ.ફ.ફ. આર્ટ્સ એન્ડ કોમર્સ કોલેજ, બાપુનગરની દ્રજજી યુનિટ દ્વારા તા. ૨૭

ઓગસ્ટ, ૨૦૨૬ના રોજ માધુર્ય ભુવન ખાતે વિશેષ બાળકો સાથે રક્ષાબંધનની વિશેષ ઉજવણી કરવામાં આવી હતી. આ કાર્યક્રમનો વિચાર ડૉ. દિક્ષિતા ઓઝા દ્વારા રજૂ કરવામાં આવ્યો હતો, જેને દ્રજજી યુનિટ દ્વારા સામાજિક સંવેદનશીલતા અને માનવતાવાદી અભિગમ સાથે સાકાર કરવામાં આવ્યો. દ્રજજી પ્રોગ્રામ ઓફિસર ડૉ. રામ ભરડાના સંકલન હેઠળ કાર્યક્રમનું સમગ્ર આયોજન અને વ્યવસ્થાપન કરવામાં આવ્યું હતું.

વહેંચી હતી. રાખડી બાંધવા ઉપરાંત બાળકોના આનંદ અને સક્રિય સહભાગિતા માટે મ્યુઝિકલ ચેર, વિવિધ રમતો, ડાન્સ તથા મનોરંજક પ્રવૃત્તિઓનું આયોજન કરવામાં આવ્યું હતું. બાળકો અને દ્રજજી સ્વયંસેવકો વચ્ચેના આ આત્મીય સંવાદે સમગ્ર કાર્યક્રમને આનંદમય અને યાદગાર બનાવ્યો હતો.

સ્વયંસેવકો માટે માત્ર રક્ષાબંધનની ઉજવણી ન રહેતા વિશેષ બાળકો પ્રત્યે લાગણી, ભાવનાત્મક સહકાર, સ્વીકાર અને સમાનતાની ભાવના વિકસાવતો એક જીવંત અનુભવ બની રહ્યો. બાળકોના ચહેરા પર ઝળહળતું સ્મિત અને તેમની ખુશીમાં સહભાગી બનવાની તકએ વિદ્યાર્થીઓને સમજાવ્યું કે કોઈના જીવનમાં ખુશીની એક ક્ષણ ઉમેરવી પણ સમાજસેવાનું એક સુંદર સ્વરૂપ છે.

પ્રિન્સિપાલ ડૉ. કેલાશગિરી ગોસ્વામી સરના દુરંદેશી નેતૃત્વ હેઠળ, પ્રોફ. લીલાબેન ચૌહાણ તથા ડૉ. રંજન વ્યાસની પ્રેરણાદાયી ઉપસ્થિતિ અને કોલેજ પરિવાર તથા માધુર્ય ભુવનના આત્મીય સહયોગથી આ માનવતાવાદી પહેલ સફળતાપૂર્વક સાકાર થઈ.

આ કાર્યક્રમ દ્રજજી

રેશમના તાંતણે અંકાયેલું અનંત વાત્સલ્ય એટલે "રક્ષાબંધન"

શ્રાવણી પૂર્ણિમાનો નિર્મળ ઉત્સવ એટલે રક્ષાબંધન. આ માત્ર કલાઈ પર બંધાતો એક સુતરનો ધાગો નથી, પણ ભાઈ-બહેનના પવિત્ર સંબંધની સુવાસ, અવિચલ સ્નેહ અને સમર્પણનું મહાપર્વ છે. ઝરમર વરસતા વરસાદની સાથે ધરતી જેમ નવી ચેતના ધારણ કરે છે, તેમ રક્ષાબંધનનો આ પવિત્ર દિવસ કુટુંબ ભાવના અને ભાઈ-બહેનના નિઃસ્વાર્થ પ્રેમની સુવાસથી દરેક ઘરને સભર કરી દે છે.

બાળપણની સ્મૃતિઓનું અમૂલ્ય સિંચન ભાઈ અને બહેનનો સંબંધ એ વિધાતાની સૌથી સુંદર અને અનન્ય રચના છે. બાળપણના નિર્દોષ મનોરંજન, નાનકડી વાતોમાં થતી મીઠી તકરાર, રમકડાંની વહેંચણી માટેની ખેંચતાણ અને માતા-પિતાના ગુસ્સાથી એકબીજાને બચાવવા માટે રચાતા છૂપા કાવતરાં—આ બધું જ સમય જતાં સંબંધનું મજબૂત ભિત્તિચિત્ર બની જાય છે. વય વધવાની સાથે આ બાળસહજ ચંચળતા એક ગંભીર અને પરિપક્વ લાગણીમાં ફેરવાય છે. બહેન જ્યારે કંકુ-ચોખ્ખાથી તિલક કરીને ભાઈની કલાઈ પર રેશમી રાખડી બાંધે છે, ત્યારે એ સ્નેહનો તાંતણો વિશ્વનું સૌથી અદ્રશ્ય પણ મજબૂત રક્ષણકવચ બની જાય છે.

સાંસ્કૃતિક અને પૌરાણિક વારસો

આપણા પૌરાણિક ગ્રંથોમાં પણ રક્ષાબંધનની પરંપરાના દિવ્ય ઉદાહરણો મળે છે. ભગવાન શ્રીકૃષ્ણની આંગળીમાંથી વહેતા રક્તને રોકવા દ્રૌપદીએ પોતાની સાડીનો છેડો ફાડીને બાંધ્યો હતો, જેના બદલામાં શ્રીકૃષ્ણે ચીરહરણ પ્રસંગે અક્ષયપાત્ર બની દ્રૌપદીની લાજ રાખી હતી. ઈતિહાસના પાનાઓ પર પણ રાણી કર્ણાવતી અને સમ્રાટ હુમાયુની કથા આ પરંપરાના સમર્પણ અને પવિત્રતાની સાક્ષી પૂરે છે. આ વારસો દર્શાવે છે કે રાખડી એ માત્ર લોહીના સંબંધો સુધી સીમિત નથી, પરંતુ ભાવનાત્મક એકતા અને ધર્મનું ઉચ્ચ બંધન છે.

દૂરતાને ભૂંસતો આત્મીયતાનો દોરો આજના દોડધામભર્યા યુગમાં વ્યાવસાયિક કે પારિવારિક જવાબદારીઓને કારણે ભાઈ-બહેન વચ્ચે ભૌગોલિક અંતર વધી ગયું છે. પરંતુ શ્રાવણી પૂનમના આગમન સાથે જ આ તમામ અંતરો ઓગળી જાય છે. સાસરે વળાવેલી બહેન કે દેશ-વિદેશમાં વસતા ભાઈ વચ્ચેનું અંતર આ રેશમી ધાગો ક્ષણવારમાં ભૂંસી નાખે છે. કવરમાંથી નીકળતી રાખડી સાથે બહેનનો પ્રેમ, તેની આંતરિક પ્રાર્થના અને બાળપણની મહેક ભાઈના હાથ સુધી જ નહીં, પણ તેના હૃદયના ઊંડાણ સુધી પહોંચી જાય છે.

ઈટ, ડ્રિન્ક એન્ડ બી મેરી - હુરતી લાલા એ લહેરી લાલા!(સંત સુરા)

શું તમે હુરતી છો!? આ સવાલ સાંભળીને તળ સુરતી નહીં હસે તો કોણ હસશે!? હાહાહા! ખીખીખી!

ખાવું, પીવું અને મોજ કરવી. આ ત્રણ શબ્દોમાં આખું જીવન સમાઈ જાય છે. હુરતી લાલા એ લહેરી લાલા. એની ફિલસૂફી સીધી છે - ટેન્શન લેવું નહીં, પણ ટેન્શન દેવું!બોલચાલની અપબંધ ભાષા, અસલ સુરતીને બદલે હુરતી લાલા એ લહેરી લાલા! જીવન નાનું છે. ખાવું, પીવું અને મોજ કરવી. આ જ હુરતી ફિલસૂફી! બહારનો માણસ પૂછે - હાઉ આર યુ? હુરતી કહે - xકાં લાલા, ખાધું કે નહીં?x!હુરતી માટે ઈટ એટલે લોચો, ડ્રિન્ક એટલે વહીસડી - બિયર, રમ - વોડકાને બદલે છાશ - શેરડીનો રસ અને બી મેરી એટલે મિત્રો સાથે હાહાહા! ટેન્શન છોડો!xટેન્શન લેને કા નહીં, ટેન્શન દેને કા ઔર સરકાર કે જમાઈ બાબુ બનકર હરામ કા પેન્શન ખાને કા!x (હરામ કા ખાઓ ઔર મશીદ કે બહાર સોઓ....!) હાહાહા!

આમ, ઈટ એટલે ખાવું. હુરતી માટે ખાવું એટલે ઉત્સવ. સવારે ચા ભજ્યા, બપોરે લોચો ખમણ, સાંજે ઉંધીયું અને રાત્રે ઘારી. હુરતી કેલેરી નથી ગણતો, મજા ગણે છે. ડોક્ટર કહે ઓછું ખાવ, હુરતી કહે ખાઈને જીવો. શરીર નશ્વર છે, સ્વાદ અમર છે! આપ મૂઆ જગ ડુબા! વાસી બચે નહીં ઔર કુતા ખાચે નહીં! તરત દાન, મહા પુણ્ય!

આમ ભારપૂર્વક ડ્રિન્ક એટલે પીવું. હુરતી માટે અગાવ કહ્યું તેમ પીવું એટલે શેરડીનો રસ, નારિયેળ પાણી, ઠંડી છાશ, મસાલા ચા. ચોમાસામાં ભજ્યા સાથે ચા પીવાની મજા સ્વિટઝરલેન્ડમાં નથી. હુરતી પાણી પણ મોજથી પીએ છે.

અને બી મેરી એટલે મસ્ત રહેવું. ધંધામાં નુકસાન જાય તો પણ સાંજે મિત્રો સાથે હાહાહા ખીખીખી. હુરતી જાણે છે કે પૈસો આવે જાય, પણ મોજ કાયમ રહે.

બહારનો માણસ પૂછે - હાઉ આર યુ? હુરતી કહે - xકાં લાલા, ખાધું કે નહીં? મોજમાં ને?x આ જ ફરક છે. બહારના લોકો ડિક્શનરીમાં શબ્દો શોધે, હુરતી ટોન શોધે.

આજની પેઢી મોબાઈલમાં જીવે છે. પણ જીવન તો બહાર છે. મિત્રો સાથે બેસીને ખાવામાં, સાથે ચા પીવામાં, ખુલ્લા દિલથી હસવામાં છે. એટલે જ કહ્યું છું - તમે હુરતી છો તો સમજી જશો. ખાવ, પીવો અને મોજ કરો. કાલની ચિંતા છોડો. આજને માણો. સુરતનું જમણ અને કાશીનું મરણ - આ કહેવત હુરતીએ જ બનાવી છે! અંતે, રંગીલા - મિજાજી સુરતીઓ ગાળ બહુ બોલે જેથી સુરતમાં ગાળોનો ખૂબ થાય!વરસાદ! હાહાહા!

★લેખક: સુનીલ રાજેન્દ્ર બર્મન (સંત સુરા)

૨૮૮ ભારતીયો સંપર્કવિહોણા, ૨૧ને બચાવી લેવાયા: અમદાવાદ: સાબરમતીમાં રસ્તો કોસ કરતા વૃદ્ધને પાળ પૂર સંકટ પર ભારતના વિદેશ મંત્રાલયનું નિવેદન એસટી બસે ટક્કર મારી, ઘટનાસ્થળે જ નીપજયું મોત

નેપાળમાં અચાનક આવેલા વિનાશક પૂરને કારણે ૨૮૮ ભારતીય નાગરિકો ફસાયા છે. વિદેશ મંત્રાલયના પ્રવક્તા રણધીર જયસ્વાલે જણાવ્યું કે, અસરગ્રસ્ત વિસ્તારોમાં કોમ્યુનિકેશન ખોરવાતા સંપર્ક મુશ્કેલ બન્યો છે. જોકે, ૨૧ તમિલનાડુના યાત્રાળુઓને સુરક્ષિત રેસ્ક્યુ કરાયા છે. ભારત સરકાર નેપાળ અને ચીન સરકાર સાથે સતત સંપર્કમાં રહી, ફસાયેલા ભારતીયોને બચાવવાના પ્રયાસો કરી રહી છે. ભારતે રાહત સામગ્રી પણ મોકલી છે. નેપાળમાં અચાનક આવેલા વિનાશક પૂર અને જળપ્રલય બાદ ત્યાં ફસાયેલા ભારતીય નાગરિકો અંગે ભારત સરકારના વિદેશ મંત્રાલયે સત્તાવાર વિગતો જાહેર કરી છે. નવી દિલ્હીમાં પ્રેસ બ્રીફિંગ દરમિયાન વિદેશ મંત્રાલયના પ્રવક્તા રણધીર જયસ્વાલે જણાવ્યું કે અસરગ્રસ્ત વિસ્તારોમાં



કોમ્યુનિકેશન વ્યવસ્થા સંપૂર્ણપણે ખોરવાઈ જવાને કારણે હાલ આશરે ૨૮૮ ભારતીય નાગરિકો સાથે સંપર્ક થઈ શક્યો નથી. ભારત સરકાર નેપાળની સરકાર સાથે સતત સંકલનમાં છે અને ગુરુવારે બપોરે ૧ વાગ્યા સુધીમાં તમિલનાડુના ૨૧ નાગરિકોને સુરક્ષિત રીતે રેસ્ક્યુ કરી લેવામાં આવ્યા છે. સમ્રાટ ટ્રાવેલ્સ મારફતે ગયેલા પશ્ચિમ બંગાળના ૩૨ નાગરિકો, જે હાલ હોનારતગ્રસ્ત રસુવા જિલ્લાના તિમુરે ખાતે છે. વિવિધ રાજ્યોના



નાગરિકો ‘રીયા ટુર્સ’ મારફતે ગયેલા ભારતના વિવિધ રાજ્યોના ૬૧ નાગરિકોનું જૂથ. કેરળના નાગરિકો કેરળના નાગરિકોનું એક જૂથ. ૨૧ ભારતીયોને સુરક્ષિત બચાવી લેવાયારણધીર જયસ્વાલે જણાવ્યું કે આજે ૧ વાગ્યા સુધીમાં અમે ૨૧ ભારતીય નાગરિકોને સુરક્ષિત રીતે બચાવવામાં સફળ રહ્યા છીએ. આ તમામ ૨૧ લોકો તમિલનાડુના છે જેઓ કેલાશ માનસરોવર યાત્રા માટે ગયા હતા. અમે તેમના નામોની યાદી અમારા સત્તાવાર ‘ઠ’ હેન્ડલ

પર જાહેર કરી રહ્યા છીએ. ચીનમાં ૨૦૦ ભારતીય યાત્રાળુઓ અટવાયાનેપાળ ઉપરાંત સરહદ પાર ચીનના ક્ષેત્રમાં પણ મોટી સંખ્યામાં ભારતીયો ફસાયા હોવાની માહિતી સામે આવી છે. વિદેશ મંત્રાલયે જણાવ્યું કે કેલાશ માનસરોવર યાત્રા પર ગયેલા આશરે ૨૦૦ જેટલા ભારતીય નાગરિકો હાલ ચીન તરફના વિસ્તારમાં અટવાયેલા છે અને તેમણે ભારત સરકાર પાસે મદદ માંગી છે. બેઈજિંગ સ્થિત ભારતીય દૂતાવાસ ચીન સાથે સંકલન કરીને આ તમામ નાગરિકોને સુરક્ષિત બહાર કાઢવા માટે પૂરતા પ્રયાસો કરી રહ્યું છે. ના વડાપ્રધાન સાથે વાતચીત કરીને શોક વ્યક્ત કર્યો હતો. ભારતે પડોશી ધર્મ નિભાવીને મોટા પાયે માનવીય સહાય અને રાહત સામગ્રીની ખેપ મોકલી આપી છે તેમજ જ્યાં સુધી સ્થિતિ સામાન્ય ન થાય ત્યાં સુધી રેસ્ક્યુ અને રાહત કામગીરી ચાલુ રહેશે.

અમદાવાદના સાબરમતી વિસ્તારમાં દ્રવ્ય કટ પાસે જી બસની અડફેટે ૭૦ વર્ષીય વૃદ્ધ ગજાજી મનરૂપજી મારવાડીનું કરુણ મોત નીપજયું છે. સવારે કામ અર્થે નીકળેલા વૃદ્ધ રસ્તો ઓળંગી રહ્યા હતા ત્યારે બસે ટક્કર મારી હતી. સાબરમતી પોલીસે મૃતદેહને પોસ્ટમોર્ટમ માટે ખસેડી, બસ ચાલક સામે ગુનો નોંધી વધુ તપાસ હાથ ધરી છે. અમદાવાદના સાબરમતી વિસ્તારમાં ઓએનજીસી કટ પાસે એસટી બસની અડફેટે આવતાં ૭૦ વર્ષીય વૃદ્ધનું મોત નીપજયું હતું. આ બનાવ અંગે પોલીસે મૃતદેહને પોસ્ટમોર્ટમ અર્થે ખસેડીને બસ ચાલક સામે અકસ્માતનો ગુનો નોંધી



આગળની કાયદેસરની કાર્યવાહી હાથ ધરી છે. મળતી વિગતો અનુસાર, અમદાવાદની રેલવે કોલોનીમાં જવાહર ચોક, ભૂતબંગલા પાસે આવેલા સાહેબપુરાના છાપરામાં રહેતા ગજાજી મનરૂપજી મારવાડી (ઉંમર વર્ષ ૭૦) સવારે કામ અર્થે નીકળ્યા હતા. તે

સાબરમતી ચાર રસ્તા નજીક આવેલા ઓએનજીસી કટ પાસેથી પગપાળા રસ્તો કોસ કરી રહ્યા હતા, તે દરમિયાન ત્યાંથી પસાર થઈ રહેલી એસ.ટી. બસના ચાલકે તેમને અડફેટે લીધા હતા. બસની ટક્કર વાગવાને કારણે ગજાજી મારવાડી ગંભીર રીતે

ઘવાયા હતા અને તેમનું ઘટનાસ્થળે જ મોત નીપજયું હતું. અકસ્માતની જાણ થતાં જ સાબરમતી પોલીસની ટીમ ઘટનાસ્થળે પહોંચી ગઈ હતી. પોલીસે મૃતદેહને પોસ્ટમોર્ટમ અર્થે ખસેડીને બસ ચાલક સામે અકસ્માતનો ગુનો નોંધી આગળની કાર્યવાહી હાથ ધરી છે.

અમદાવાદ: રતનપોળના વેપારી સાથે? ૨.૧૯ કરોડની છેતરપિંડી, આસામના ૪ શખસોએ સોનાના બદલે નકલી લગડી પધરાવી

અમદાવાદના ઈસનપુરમાં રહેતા ૫૨ વર્ષીય રાકેશ સોની સાથે ૨.૧૯ કરોડથી વધુની છેતરપિંડી થઈ છે. રતનપોળમાં સોના-ચાંદીનો વેપાર કરતા રાકેશભાઈ પાસેથી આસામના મુનીર, અજીજ, જેબુદીન અને તાલુ નામના ચાર શખસોએ ૧૬૨૪ ગ્રામ અસલી સોનાના દાગીના લઈ, તેના બદલામાં અન્ય ધાતુ પર સોનાનો વરખ ચડાવેલી ૮ નકલી લગડીઓ પધરાવી હતી. ઈસનપુર પોલીસે ગુનો નોંધી તપાસ હાથ ધરી છે. અમદાવાદના ઈસનપુર વિસ્તારમાં રહેતા અને રતનપોળમાં સોના-ચાંદીના દાગીના બનાવવાનો વેપાર કરતા વેપારી સાથે ૨.૧૯ કરોડ રૂપિયાથી વધુની છેતરપિંડી થઈ હોવાનો કિસ્સો સામે આવ્યો છે. આસામના ચાર શખસોએ વિશ્વાસ કેળવીને ૧૬૨૪ ગ્રામ સોનાના દાગીના મેળવી લીધા હતા અને તેના બદલામાં અન્ય ધાતુ પર માત્ર સોનાનો વરખ ચડાવેલી નકલી લગડીઓ



પધરાવી છેતરપિંડી કરી હતી. આ અંગે અમદાવાદના ઈસનપુર પોલીસ સ્ટેશનમાં ચાર આરોપીઓ સામે ફરિયાદ નોંધાઈ છે. મળતી માહિતી મુજબ, ઈસનપુર ગામમાં રહેતા અને છેલ્લા ૨૦ વર્ષથી રતનપોળના સહજાનંદ માર્કેટમાં જવેલરી બનાવવાનો વ્યવસાય કરતા ૫૨ વર્ષીય રાકેશ સોનીએ આ અંગે ફરિયાદ નોંધાવી છે. તેની ફરિયાદ અનુસાર, ગુવાહાટી (આસામ) ખાતે જવેલરીનો ધંધો કરતા મુનીર, અજીજ, જેબુદીન અને તાલુ નામના ચાર શખસોએ તેમની સાથે આ ઠગાઈ આચરી છે. ઘટનાની વિગતો અનુસાર,

ફેબ્રુઆરી ૨૦૨૬માં આરોપીઓએ રાકેશ સોનીની દુકાને આવી નાનું કામ સોંપીને તાત્કાલિક રોકડ ચૂકવણી કરી વિશ્વાસ જીત્યો હતો. ત્યારબાદ એપ્રિલ ૨૦૨૪માં આરોપીઓએ વોટ્સએપ કોલ મારફતે ૨૨ કેરેટ સોનાના સેટ, ચેઈન, રિંગ વગેરે મળીને કુલ ૧૬૨૪ ગ્રામ દાગીનાનો મોટો ઓર્ડર આપ્યો હતો. આ ઓર્ડર પૂર્ણ કરવા માટે રાકેશ સોનીએ તેના વેપારી મિત્ર નઈમઅખ્તર સાથે મળીને કુલ ૨,૧૯,૬૨,૫૦૦ રૂપિયાની કિંમતના દાગીના તૈયાર કર્યા હતા. દાગીના તૈયાર થઈ ગયા બાદ રાકેશ સોની તેની ડિલિવરી

આપવા ગુવાહાટી ગયા હતા. ત્યાં આરોપીઓએ તમામ અસલી દાગીના મેળવી લીધા હતા અને હાલ પૂરતા રોકડા નાણાં ન હોવાનું બહાનું બતાવીને ૨૪ કેરેટ સોનાની ૧૬૬ ગ્રામ વજન ધરાવતી ૮ લગડીઓ આપી હતી. પરંતુ રાકેશ સોનીએ હોટેલ પર જઈને આ લગડીઓની તપાસ કરાવતા તે અંદરથી અન્ય ધાતુની અને માત્ર ઉપર સોનાનો વરખ ચડાવેલી નકલી હોવાનું બહાર આવ્યું હતું. જ્યારે વેપારીએ આ અંગે આરોપીઓનો સંપર્ક કર્યો ત્યારે તેમણે શરૂઆતમાં લગડી બદલી આપવાના વાયદા કર્યા હતા, પરંતુ બાદમાં પોતાના મોબાઈલ ફોન સ્વિચ ઓફ કરી લીધા હતા. છેતરપિંડીનો ભોગ બન્યાનો અહેસાસ થતાં રાકેશ સોનીએ અંતે ઈસનપુર પોલીસ મથકમાં ચાર શખસો સામે ફરિયાદ નોંધાવતા પોલીસે ગુનો નોંધી વધુ તપાસ હાથ ધરી છે.

ખાનગી બસમાં અમદાવાદ લવાતું ૧.૧૭ કરોડ રૂપિયાનું કોકેઈન ઝડપાયું, પોલીસે રાજસ્થાનના યુવકની કરી અટકાયત

અમદાવાદના નરોડા રૅફ્રઝ પાસેથી પોલીસે ૧.૧૭ કરોડ રૂપિયાનું ૨૩૪ ગ્રામ કોકેઈન જપ્ત કર્યું છે. રાજસ્થાનના હરેશ સૈન નામના શખસની ધરપકડ કરાઈ છે, જે ખાનગી ટ્રાવેલ્સ બસમાં ડ્રગ્સ લઈને આવ્યો હતો. પોલીસે બાતમીના આધારે વોય ગોઠવી આરોપીને ઝડપી પાડ્યો. દ્રઢજી એક્ટ હેઠળ ગુનો નોંધી, ડ્રગ્સ નેટવર્ક અને સપ્લાય ચેઈન શોધવા તપાસ તેજ કરાઈ છે. અમદાવાદના નરોડા વિસ્તારમાંથી પોલીસે ૧.૧૭ કરોડ રૂપિયાની કિંમતનું ૨૩૪ ગ્રામ કોકેઈન જપ્ત કરીને રાજસ્થાનના એક શખસની ધરપકડ કરી છે. નરોડા પોલીસે ચોક્કસ બાતમીના



આધારે વોય ગોઠવીને આ કાર્યવાહી કરી હતી અને આરોપી સામે નાર્કોટિક ડ્રગ્સ એન્ડ સાયકોટ્રોપિક સબસ્ટન્સ (દ્રઢજી) એક્ટ હેઠળ ગુનો નોંધી આગળની કાનૂની કાર્યવાહી હાથ ધરી છે. મળતી માહિતી અનુસાર, નરોડા પોલીસની ટીમને વિસ્તારમાં ગેરકાયદે માદક પદાર્થોની હેરફેર અંગે ચોક્કસ બાતમી મળી હતી. જેના આધારે પોલીસે નરોડા રૅફ્રઝ નજીક વોય ગોઠવી હતી. આ દરમિયાન શંકારપદ

હિલચાલ ધરાવતા એક યુવકની અટકાયત કરી તેની તલાશી લેતાં તેની પાસેથી ૨૩૪ ગ્રામ કોકેઈન મળી આવ્યું હતું. આંતરરાષ્ટ્રીય બજારમાં જપ્ત કરાયેલા આ ડ્રગ્સની અંદાજિત કિંમત ૧.૧૭ કરોડ રૂપિયાથી વધુ આંકવામાં આવી છે. પોલીસની પ્રાથમિક તપાસમાં પકડાયેલા આરોપીની ઓળખ હરેશ સૈન તરીકે થઈ છે, જે મૂળ રાજસ્થાનનો રહેવાસી છે. પોલીસના જણાવ્યાનુસાર, આરોપી ખાનગી ટ્રાવેલ્સ

બસ મારફતે ડ્રગ્સનો આ કિંમતી જથ્થો લઈને અમદાવાદ પહોંચ્યો હતો. નરોડા રૅફ્રઝ નજીક તે કોઈ સ્થાનિક વ્યક્તિને આ માલની ડિલિવરી આપે તે પહેલાં જ પોલીસે તેને ઝડપી લીધો હતો. આ ઘટના બાદ પોલીસે સમગ્ર ડ્રગ્સ નેટવર્ક અને સપ્લાય ચેઈનનો પદ્ધતિશ કરવા તપાસના ચક્રો ગતિમાન કર્યા છે. રાજસ્થાનથી આ જથ્થો કોણે મોકલ્યો હતો અને અમદાવાદમાં આ ડ્રગ્સ કોને પહોંચાડવાનું હતું (રિસીવર કોણ હતું) તે દિશામાં પોલીસ આરોપીની સઘન પૂછપરછ કરી રહી છે. પકડાયેલા આરોપીના રિમાન્ડ મેળવવાની તજવીજ પણ હાથ ધરવામાં આવી છે.

સોના-ચાંદીના ભડકે બળતા ભાવ વચ્ચે અમદાવાદમાં ચાંદીની રાખડીનું ધૂમ વેચાણ અમદાવાદમાં કાંકરિયા તળાવની જૂની ટોચ ટ્રેન નિવૃત્ત થશે, ૩.૫ કરોડની બે નવી ટ્રેનો દોડાવાશે

રક્ષાબંધન પર્વે અમદાવાદના સોની બજારમાં તેજનો માહોલ છવાયો છે. યુદ્ધ છતાં સોના-ચાંદીના ઊંચા ભાવ વચ્ચે પણ ગ્રાહકોની ભારે ભીડ જોવા મળી રહી છે. રૂ. ૫૦૦૦ સુધીની ચાંદીની રાખડીઓ અને ૮ કેરેટ ગોલ્ડના નાના દાગીના મધ્યમ વર્ગની પ્રથમ પસંદ બન્યા છે. વેપારીઓ માટે આ તહેવાર ફળદાયી નીવડ્યો છે. ભાઈ-બહેનના પવિત્ર સંબંધને ઉજવતો રક્ષાબંધનનો તહેવાર સોની બજાર માટે આ વર્ષે અત્યંત ફળદાયી સાબિત થયો છે. પશ્ચિમ એશિયામાં યુદ્ધના કારણે સોના-ચાંદીના ભાવ આસમાને પહોંચતા વર્ષની શરૂઆતથી સોની બજારમાં મંદીનો માહોલ હતો. હાલમાં સોનાનો પ્રતિ તોલા ભાવ રૂ. ૧.૬૬ લાખ અને ચાંદીનો પ્રતિ કિલો ભાવ રૂ. ૨.૫૮ લાખ સુધી પહોંચી ગયો



છે. આમ છતાં, ભાવવધારા વચ્ચે સોનું-ચાંદી ન ખરીદવા કારણેલી અપીલને કોઈ પ્રતિસાદ મળ્યો નથી અને રક્ષાબંધનના પગલે છેલ્લા ૧૫ દિવસથી અમદાવાદની સોની બજારમાં ગ્રાહકોની ભારે પડાપડી જોવા મળી રહી છે. રક્ષાબંધન પર્વને હવે બે દિવસ જ બાકી રહ્યા છે ત્યારે મોતી, સ્વેન, રંગબેરંગી દોરા અને લાઈટવાળી રાખડીઓની સાથે સોના-ચાંદીની રાખડીઓની માંગ પણ વધી છે. વેપારીઓના જણાવ્યા મુજબ, આ વર્ષે રૂ. ૫,૦૦૦ સુધીની

ચાંદીની રાખડીઓની સોથી વધુ માંગ છે. તેમાં પણ ખાસ કરીને લેબ્રોન અને અમેરિકન ડાયમંડવાળી ડિઝાઈન ખૂબ ટ્રેન્ડમાં ચાલી રહી છે. માત્ર ચાંદી જ નહીં, પરંતુ કેટલાક ગ્રાહકો સોનાની રાખડીઓ પણ પસંદ કરી રહ્યા છે. ૮ કેરેટ ગોલ્ડના દાગીના મધ્યમ વર્ગની પહેલી પસંદ ‘મનીષ સિસોડિયા પર કોઈ આરોપ નથી લગાવ્યાં..’ કોર્ટમાં ઝંખના દાવા સામે કેજરીવાલનો ઘટસ્ફોટરજ અને ૨૨ કેરેટ સોનાની કિંમતો ખૂબ ઊંચી હોવાથી મધ્યમ વર્ગીય પરિવારો

માટે તેને ખરીદવું મુશ્કેલ બની ગયું છે. છતાં ભાઈ-બહેન એકબીજાને યાદગાર અને લાંબો સમય સાચવી શકાય તેવી ભેટ આપવા માંગતા હોવાથી હવે ૮ કેરેટ ગોલ્ડમાં બનતા બ્રેસલેટ, બુટ્ટી અને વીટી જેવા નાના દાગીના ગ્રાહકોની પહેલી પસંદ બન્યા છે. સોના-ચાંદીની કિંમતી ભેટોનું ધૂમ વેચાણ ગિફ્ટિંગની વાત કરીએ તો માર્કેટમાં રૂ. ૫,૦૦૦થી રૂ. ૨૫,૦૦૦ સુધીની ચાંદી અને સોનાની ભેટની માંગ ખૂબ વધારે છે. આ ઉપરાંત, રૂ. ૫૦,૦૦૦થી રૂ. ૧ લાખ સુધીના સોનાના દાગીના અને અન્ય કિંમતી ગિફ્ટ્સ ખરીદનારા ગ્રાહકોની સંખ્યા પણ નોંધપાત્ર જોવા મળી રહી છે. તહેવારોના આ માહોલમાં ગ્રાહકોની સતત અવરજવરથી સોની બજારના વેપારીઓએ ભારે રાહતનો શ્વાસ લીધો છે.

અમદાવાદના કાંકરિયા તળાવે બાળકોના આકર્ષણનું કેન્દ્ર એવી જૂની ટોચ ટ્રેનને બદલે હવે ?૩.૫ કરોડના ખર્ચે બે નવી ટ્રેન દોડાવવામાં આવશે. આગામી અઠવાડિયામાં આ ટ્રેન કાંકરિયા પહોંચશે. બે મહિનાની ટ્રાયલ બાદ દિવાળીથી નવી ટ્રેન શરૂ થશે, જેમાં ૧૫૦ પ્રવાસીઓ બેસી શકશે. ઉપરાંત, કાંકરિયામાં છ જગ્યાએ નવી પ્રવૃત્તિઓ પણ શરૂ કરાશે. અમદાવાદ કાંકરિયા તળાવની ફરતે મુસાફરી કરાવતી ટોચ ટ્રેન બાળકોમાં આકર્ષણનું કેન્દ્ર રહી છે. ત્યારે હવે આ જૂની ટ્રેન નિવૃત્ત થવા જઈ રહી છે. તેના બદલે સાડા ત્રણ કરોડ રૂપિયાના ખર્ચે તૈયાર કરાયેલી બે નવી ટ્રેન કાંકરિયા તળાવની પાળે દોડાવવામાં આવશે. અઠવાડિયામાં બંને નવી ટ્રેન કાંકરિયામાં આવે તેવી શક્યતાઓ છે. બીજી બાજુ પરિસરમાં ખાલી



પડેલી છ જગ્યાએ નવી એકિટવિટીસ ઉભી કરવાનું આયોજન કરાયું છે. તળાવ પરિસરની છ જગ્યાએ નવી એકિટવિટીસ ઉભી કરાશે વધુ અવાજ, લાઈટિંગ, ધુમાડો થાય તેવી પ્રવૃત્તિઓ પર રોકઅમદાવાદ મ્યુનિસિપલ દ્વારા લાંબા સમયથી કાંકરિયા લેક્ઝન્ડમાં બે નવી ટ્રેન લાવવાનું આયોજન ચાલી રહ્યું હતું. જે હવે અંતિમ ચરણમાં પહોંચ્યું છે. વટવામાં તૈયાર કરાયેલા કોચ અને પુણેમાં બનાવેલા એન્જિન સાથેની

બે નવી ટ્રેન આગામી અઠવાડિયામાં કાંકરિયા પરિસરમાં પહોંચશે. મણિનગર વોર્ડના અસિસ્ટન્ટ મ્યુનિસિપલ કમિશનરના જણાવ્યાનુસાર, બંને ટ્રેનના કોચ અને એન્જિન આવ્યા બાદ તેમને અસેમ્બલ કરી નવી ટ્રેનની ટ્રાયલ કરાશે. જેમાં બે મહિના સુધીનો સમય લાગશે. ત્યારબાદ એક-એક કરીને બંને જૂની ટ્રેન બંધ કરી તેની જગ્યાએ સંભવિત દિવાળીથી નવી ટ્રેન દોડાવવામાં આવશે. એક ટ્રેનમાં એક સાથે ૧૫૦ પ્રવાસીઓ

મુસાફરી કરી શકશે. બીજી બાજુ કાંકરિયા તળાવમાં ખાલી પડેલી ૧૫૦ ચો. મીટરથી લઈને સાત હજાર ચો. મીટરની જુદી જુદી છ જગ્યાએ નવી એકિટવિટીસ ઉભી કરવાનું આયોજન કરાયું છે. પીપીપી મોડલથી વિવિધ એકિટવિટીસ ઊભી કરવા ખાનગી એજન્સી પાસેથી ઓફર મંગાવાઈ છે. જો કે તેમાં કેટલીક શરતો મુકાઈ છે. ક્યા છ સ્થળે નવી એકિટવિટીસ ઉભી કરાશે? ● પિકનિક હાઉસ પાછળની જગ્યા ● ફૂટબોલ ગ્રાઉન્ડ પાસેની જગ્યા ● જૂલેલાલ ઓપન એર થિએટર પાસે ● જૂની ટિકિટ બારી નં. ૧ નજીક ● ગેટ નં. ૪, ટેડડી ગાર્ડનની બાજુમાં ● ગેટ નં. ૬, અમ્યુઝમેન્ટ પાર્ક પાસે કાંકરિયા તળાવના હાલના અંકડા ● શ્રી સંગ્રહાલય ● બાલવાટી કા ● બટરફ્લાય પાર્ક ● નોકટર્નલ ઝૂકિડ્સ સિટી ● નાગિના વાડી